

KACM510001892026



ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರದನ್ಯಾದಂ.,ರವರ ನ್ಯಾಯಾಲಯ: ನ.ರಾ.ಪುರ

ಸಿ.ಸಿ. ನಂ: 143/2026

ಫಿರ್ಯಾದುದಾರರು : ಸರ್ಕಾರದ ಪರವಾಗಿ ನ.ರಾ. ಪುರ ಪೊಲೀಸರು

:ವಿ:

ಆರೋಪಿ

:

ಧನುಷ್ ಹೆಚ್.ಜಿ. ಬಿನ್ ಗಣೇಶ ಹೆಚ್.ಬಿ.
ವಯಸ್ಸು: 25 ವರ್ಷ, ವಾಸ: ಹಳೆದನಿವಾಸ ಗ್ರಾಮ,
ಮುಡುಬಾಗಿಲು, ಎನ್.ಆರ್.ಪುರ ತಾಲೂಕು.

ದೋಷಾರೋಪಣೆ

ಶ್ರೀ ರಘುನಾಥ ಗೌಡ ಕೆ.ಟಿ., ಬಿ.ಕಾಂ. ಎಲ್.ಎಲ್.ಬಿ. ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರದನ್ಯಾದಂ., ನ.ರಾ.ಪುರ ಆದ ನಾನು ಮೇಲ್ಕಂಡ ಆರೋಪಿತರಾದ ನಿಮ್ಮ ಮೇಲೆ ಮಾಡುವ ದೋಷಾರೋಪಣೆ ಏನೆಂದರೆ:

ದಿನಾಂಕ 11.12.2025 ರಂದು ಫಿರ್ಯಾದುದಾರರು ಹಾಗೂ ಅವರ ತಮ್ಮ ಹಾಗೂ ಗ್ರಾಮದ ವಾಸಿಯಾದ ಅಂಜನಪ್ಪರವರು ಕೂಲಿ ಕೆಲಸಕ್ಕಿಂದು ಚಿಕ್ಕಮಗಳೂರ ಜಿಲ್ಲೆಯ ನ.ರಾ.ಪುರ ತಾಲೂಕು ಹಾತೂರು ಗ್ರಾಮದ ಪ್ರಸನ್ನರವರ ಮನೆಗೆ ಬಂದಾಗ ದಿ: 12.12.2025 ರಂದು ಫಿರ್ಯಾದುದಾರರು ನಮ್ಮ ಮನೆಯಲ್ಲಿ ಇರುವಾಗಲೇ ರಾತ್ರಿ ಸುಮಾರು 8.00 ಗಂಟೆ ಸಮಯದಲ್ಲಿ ಅಂಜಪ್ಪನವರು ಪೊನ್ ಮಾಡಿ ಈ ದಿನಾ ನಾಗರಾಜ ಹಾಗೂ ಕೃಷ್ಣಮೂರ್ತಿ ರವರು ಅಡಿಕೆ ಲೋಡ್ ಮಾಡಿಕೊಂಡು ಬರಲು ಮಾಲೀಕರಾದ ಪ್ರಸನ್ನ ರವರೊಂದಿಗೆ ನ.ರಾ.ಪುರ ತಾಲೂಕಿನ ಚಿಟ್ಟಿಕುಡಿಗೆ ಗ್ರಾಮಕ್ಕೆ ಹೋಗಿ ಅಡಿಕೆ ಕುಯಿದಿದ್ದು, ಸಂಜೆ 4.00 ಗಂಟೆಗೆ ಆರೋಪಿ ಧನುಷ್ ಟ್ರಾಕ್ಟರ್ ತೆಗೆದುಕೊಂಡು ಬಂದಿದ್ದು, ಫಿರ್ಯಾದುದಾರರು ಅದಕ್ಕೆ ಅಡಿಕೆಕಾಯಿ ಮೂಟೆಗಳನ್ನು ಲೋಡ್ ಮಾಡಿಕೊಂಡು ಹಾತೂರು ಗ್ರಾಮಕ್ಕೆ ಹೋಗುತ್ತಿರುವಾಗ ನ.ರಾ.ಪುರದ ಗುಡ್ಡಹಳ್ಳಿ ಕ್ರಾಸ್ ನಿಂದ ಸ್ವಲ್ಪ ಮುಂದೆ ಶೇಡಿಗಾರು ಸಮೀಪ ನ.ರಾ.ಪುರ-ಕೊಪ್ಪ ಮುಖ್ಯ ರಸ್ತೆಯಲ್ಲಿ ಸಂಜೆ ಸುಮಾರು 5.10 ಗಂಟೆ ಸಮಯದಲ್ಲಿ ಟ್ರಾಕ್ಟರ್ ನ ಚಾಲಕ ಆರೋಪಿಯಾದ ಧನುಷ್ ಟ್ರಾಕ್ಟರ್ ಅನ್ನು ದುಡುಕು ಮತ್ತು ನಿರ್ಲಕ್ಷ್ಯತನದಿಂದ ಚಾಲನೆ ಮಾಡಿಕೊಂಡು ಹೋಗುತ್ತಿರುವಾಗ ರಸ್ತೆ ತಿರುವಿನಲ್ಲಿ ರಸ್ತೆಗೆ ಅಡ್ಡಲಾಗಿ ನಾಯಿ ಬಂದಿದ್ದರಿಂದ ಆರೋಪಿಯಾದ ನೀವು ಟ್ರಾಕ್ಟರ್ ನ ಇಂಜಿನ್ ಅನ್ನು ಬಲಕ್ಕೆ ತಿರುಗಿಸಿದ್ದು, ಆಗ ಟ್ರಾಕ್ಟರ್ ಟ್ರೈಲರ್ ಎಡ ಕಡೆಗೆ ವಾಲಿದ್ದು, ಆಗ ಟ್ರೈಲರ್ ನಲ್ಲಿದ್ದ ಅಡಿಕೆ ಮೂಟೆ ಮೇಲೆ ಕುಳಿತ್ತಿದ್ದ ಧನುಷ್ ಕೃಷ್ಣಮೂರ್ತಿ ರಸ್ತೆಯ ಎಡಭಾಗದ ಬದಿಯ ಮೇಲೆ ಬಿದ್ದಿದ್ದು, ಆ ಮೂಲಕ ಆರೋಪಿಯಾದ ನೀವು ಭಾರತೀಯ ನ್ಯಾಯ ಸಂಹಿತೆ ಕಲಂ 281 ರ ಪ್ರಕಾರ ಶಿಕ್ಷಾರ್ಹವಾದ ಅಪರಾಧವನ್ನು ನನ್ನ ಸಂಜ್ಞೆಯಲ್ಲಿ ಎಸಗಿರುತ್ತೀರಿ.

KACM510000392026



2. ಮೇಲ್ಕಂಡ ದಿನಾಂಕ, ವೇಳೆ ಮತ್ತು ಸ್ಥಳದಲ್ಲಿ ನೀವು ಸದರಿ ಟ್ರಾಕ್ಟರ್ ನಲ್ಲಿ ಅಡಿಕೆ ಚೀಲಗಳನ್ನು ತೆಗೆದುಕೊಂಡು ಹೋಗುವಾಗ ಟ್ರಾಕ್ಟರ್ ಟ್ರೈಲರ್ ರಸ್ತೆಯ ಎಡಭಾಗಕ್ಕೆ ಬಿದ್ದಿದ್ದು ಸದರಿ ಟ್ರಾಕ್ಟರ್ ಟ್ರೈಲರ್ ನಲ್ಲಿ ಕುಳಿತಿದ್ದ ಕೃಷ್ಣಮೂರ್ತಿ ಇವರ ಮೇಲೆ ಅಡಿಕೆ ಚೀಲಗಳು ಬಿದ್ದಿದ್ದು, ನಂತರ ಅವರನ್ನು ಕೊಪ್ಪ ಆಸ್ಪತ್ರೆಗೆ ಕರೆದುಕೊಂಡು ಹೋಗಿ ಅಲ್ಲಿಂದ ಹೆಚ್ಚಿನ ಚಿಕಿತ್ಸೆಗಾಗಿ ಕರೆದುಕೊಂಡು ಹೋಗುತ್ತಿರುವಾಗ ರಾತ್ರಿ 7.30 ಸಮಯಕ್ಕೆ ರಸ್ತೆ ಮಾರ್ಗದಲ್ಲಿ ಮೃತ ಪಟ್ಟಿದ್ದು ಆ ಮೂಲಕ ಆರೋಪಿತನಾದ ನೀವು ಭಾರತೀಯ ನ್ಯಾಯ ಸಂಹಿತೆ ಕಲಂ 106(1) ಪ್ರಕಾರ ಶಿಕ್ಷಾರ್ಹವಾದ ಅಪರಾಧವನ್ನು ನನ್ನ ಸಂಜ್ಞೆಯಲ್ಲಿ ಎಸಗಿರುತ್ತೀರಿ.

ಪ್ರ:1: ಈಗ ಓದಿ ಹೇಳಿದ ದೋಷಾರೋಪಣೆ ತಿಳಿಯಿತೇ?

ಉ : ಆ: *ಹೌದು.*

ಪ್ರ:2: ತಪ್ಪು ಒಪ್ಪಿಕೊಳ್ಳುತ್ತೀರೋ ಅಥವಾ ವಿಚಾರಣೆ ಆಗಬೇಕಾ?

ಉ : ಆ: *ಹೌದು ವಿಚಾರಣೆ ಆಗಬೇಕು.*

ಈ ಮೇಲ್ಕಂಡ ದೋಷಾರೋಪಣೆಯನ್ನು ನಾನೇ ಸ್ವತಃ ಆರೋಪಿತರಿಗೆ ಓದಿ ಹೇಳಿ, ಅವರು ಕೊಟ್ಟ ಉತ್ತರವನ್ನು ಬರೆದುಕೊಂಡಿದ್ದು, ಮೇಲೆ ಹೇಳಿರುವುದು ಸತ್ಯ ಹಾಗೂ ಸರಿಯಾಗಿದೆ ಎಂದು ದೃಢೀಕರಿಸುತ್ತೇನೆ.

ದಿನಾಂಕ : 22 ನೇ ದಿವಸ ಎಪ್ರಿಲ್ ಮಾಹೆ 2026.

Shanush H-9

(ರಘುನಾಥ ಗೌಡ ಕೆ.ಟಿ.)
ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರದನ್ಯಾದಂ., ನ.ರಾ. ಪುರ.